

गौरवमिया नोक्ताः ॥ ३ ॥ ततो ध्यायेत् ।

“उद्यत्कोटिदिवाकराभमनिशं शङ्खं गर्दा

पङ्कजं

चक्रं विभ्रतमिन्दिरावसुमतीसंशोभिपार्श्वद्वयम् ।

कोटीराजद्वारकुण्डलधरं पीताम्बरं कौस्तुभो-

द्दीप्तं विन्धरं खवचसि तस्यच्छीवत्सिद्धं भजे ॥”

एवं ध्यात्वा मानसेः संपूज्य शङ्खस्थापनं

कुर्यात् । तत्र वैष्णवपात्रं गौतमीये ।

“तान्मपात्रान् विप्रर्षे विधोरतिप्रियं मतम् ।

तथैव सर्वपात्राणां सुखं शङ्खं प्रकीर्तितम् ॥

नृपात्रं तथा प्रोक्तं खण्डं वा राजतं तथा ।

पञ्चपात्रं हरेः शुद्धं गान्धर्वं त्रियोजयेत् ॥”

नैवेद्याने तु तत्रैव ।

“खण्डं वा तान्मपात्रे वा रौप्ये वा पङ्कजे हरे ॥”

आगमकल्पद्वये ।

“हेरणं राजतं कांस्यं ताम्रं नृसुपमेव वा ।

पात्राण्यं श्रीहरेः पात्रं नैवेद्यं कल्पयेद्बुधः ॥”

पुरश्चरणचक्रिकायाम् । सुवर्णं राजते रौप्ये

इत्यादि ॥ ३ ॥ ततः सामान्यपीठपूजा-

नन्तरं विमलादिशक्तिवहितपीठमन्त्रं पूजां

कृत्वा पुनर्ध्यात्वा नृत्वेन कल्पितमूर्त्तौवावाह-

नादिपञ्चपुष्पाञ्जलिदानपर्यन्तं विधाय आव-

रणपूजां कुर्यात् । अग्रादिचतुष्कोणेषु दिक्षु

च ॐ क्रुहोक्त्वा च हृदयाय नमः इत्यादिना

पूजयेत् ॥ ३ ॥ ततः केशरेषु पूज्यादि ॐ नमः

न नमः मी नमः ना नमः रा नमः यं नमः

आ नमः यं नमः । ततो हरेषु पूज्यादिदिक्षु

ॐ वासुदेवाय नमः । एवं सङ्कर्षणाय प्रद्युम्नाय

अनिरुद्धाय । अग्र्यादिकोणद्वेषु ॐ शान्त्यै

नमः एवं श्रिये सरस्वत्ये रत्ने । ततः पद्मायैषु

पूज्यादि ॐ चक्राय नमः एवं शङ्खाय गदायै

पद्माय कौस्तुभाय सुवलाय खड्गाय वन-

मालायै । तद्वहिरप्ये ॐ गवदाय नमः ।

दक्षिणे ॐ शङ्खनिधये नमः । वामे ॐ पद्म-

निधये नमः । पश्चिमे ॐ अजाय नमः । अग्नि-

कोण्ये ॐ विघ्नाय नमः । नैऋते ॐ आर्यायै

नमः । वायुकोण्ये ॐ दुर्गायै नमः । ईशाने

ॐ सेनान्यै नमः । एवं सर्वत्र । तद्वहिर-

दिग्नादीन् वज्रादींश्च पूजयित्वा घृणदीपौ दत्त्वा

नैवेद्यं दद्यात् ॥ ३ ॥ यथा । नैवेद्यमानीय

देवतायै नृत्वेन पादावर्चनमनौयं दत्त्वा ऋद्धिति

मन्त्रेण नैवेद्यं संप्रोक्ष्य चक्रसुत्रयाभिरप्य

यमिति मन्त्रेण दोषसङ्घं संप्रोक्ष्य यमिति दोषं

संहर्य वामकरवौधधाराभिपूर्य यमिति मन्त्रेण

मन्त्रोपस्तरणमधीति जलं दत्त्वा वामहस्ते

ग्राह्यमुदा प्रदर्श्य दक्षिणहस्तेन प्राणादिमुद्राः

प्रदर्शयेत् ॥ ३ ॥ यथा । ॐ प्राणाय स्वाहेति

कनिष्ठानामिके अङ्गुष्ठेन स्पर्शयेत् । ॐ अपा-

नाय स्वाहेति तर्जनीमध्यमे अङ्गुष्ठेन स्पर्शयेत् ।

ॐ आनाय स्वाहेति मध्यमानामे अङ्गुष्ठेन

स्पर्शयेत् ॐ उदानाय स्वाहेति तर्जनीमध्यमा-

नामा अङ्गुष्ठेन स्पर्शयेत् । ॐ समानाय

स्वाहेति सञ्जाङ्गुलीरङ्गुष्ठेन स्पर्शयेत् । ततः

अङ्गुष्ठान्ध्यामनामिकाय स्पर्शन् श्रौ नमः पराय

अन्तरात्मने अनिरुद्धाय नैवेद्यं कल्पयामीति

नैवेद्यमुद्रां प्रदर्श्य नृत्नसुचार्यं अमुकदेवतां

तर्पयामीति चतुर्धा संतर्प्य अमुकदेवतायै

एतज्जलमन्त्रोपिधानमधि इति जलं दत्त्वा

आचमनीयादिकं दद्यात् ॥ ३ ॥ वैष्णवे तु

नैवेद्याने सर्वत्रायमेव विधिः । ततः सामान्य-

पूजापङ्कजतन्त्रेण विस्मर्यन्तं कर्म समा-

पयेत् ॥ अस्य पुरश्चरणं षोडशलक्षणम् ।

तथा च ।

“विकारलक्ष्यं प्रजपेक्षमुद्रेणं समाहितः ।

तद्दर्शांश्च सरसिलेर्नुहुयानुमधुराहुतेः ॥”

इति तन्त्रसारः ॥

स्त्र्युक्तविष्णुपूजा आह्निकतत्त्वाद्दौ द्रष्टव्या ॥ ३ ॥

शिवस्याह्निकसिपूजानन्तरं तत्रैव विष्णोरह्निकसि-

पूजा यथा,—

“कृता पूजा मया देवि अह्निकर्त्तैः शिवस्य च ।

यथा हि परमेशानि तच्छृण्वन् वरानने ॥”

इत्युपक्रम्य ।

“कृत्वा पूजां महेशानि कृच्छ्रत्या वाङ्मयेष्टने ।

अह्निकं विष्णोर्मेहेशानि नामानि श्रद्धा कामिनि ।

उयं विष्णुं महाविष्णुं ज्वलन्तं संप्रतापनम् ।

वृषिं भौषणं भीमं नृत्ननृत्नं प्रकीर्तितम् ।

एतान् विष्णून् महेशानि यथा संपूज्य तच्छृणु ॥

संमुख्यादिकमाह्वय पूजयेद्विष्णुमन्त्रम् ।

तत्कनं श्रद्धा चान्द्रिज्ञानसारं वरानने ॥”

ॐ उयाय विष्णवे नमः । ॐ महाविष्णवे

नमः । ॐ ज्वलन्ताय विष्णवे नमः । ॐ संप्र-

तापनाय विष्णवे नमः । ॐ वृषिंहाय विष्णवे

नमः । ॐ भौषणाय विष्णवे नमः । ॐ भीमाय

विष्णवे नमः । ॐ नृत्ननृत्नाय विष्णवे नमः ।

“इति पूजां महेशानि कृत्वा हि परमेश्वर ।

विष्णुज्ञानं मया प्रोक्तं सर्वशक्तिसमन्वितम् ॥”

इति विज्ञानार्थतन्त्रे ७ पटलः ।

तस्य नमस्कारस्तत्फलदायि यथा,—

स्तुत उवाच ।

“स्तुतिहेतुमनाद्यन्तमनमन्त्रमन्त्रयम् ।

यो नमेत् सर्वलोकस्य नमस्को जायते नरः ।

विष्णुमानन्दमहेतुं विज्ञानं सर्वगं प्रसुम् ।

प्रणमामि सदा भक्ता चेतसा हृदयालयम् ।

योऽन्तस्त्रिजगत्प्रेषस्य पश्यतीशः शुभाशुभम् ।

तं सर्वसाक्षिणं विष्णुं नमस्ते परमेश्वरम् ॥

साधेनापि नमस्कारप्रयुक्तचक्रपात्रये ।

संसारद्वन्द्ववर्णाणां सुदेवनकरो हि सः ॥

कृणु स्फुरन्मन्त्रोदरपात्रकण्ठे

लोकाधिकारिपुरुषे परमेष्ठिमेवे ।

एकोऽपि चारुगुणमात्रकृतप्रणामः

सदाः श्रपाकमपि शोधयितुं समर्थः ॥

प्रणम्य दण्डवद्भूमौ नमस्कारेण योऽर्चयेत् ।

स यां गतिमवाप्नोति न तां कतुशचेरपि ।

दुर्गसंवारकान्ताराङ्गपारमभिधावताम् ।

एकः कृष्णमन्कारः अस्ति तौरस्य देशकः ॥

आसीनो वा शयानो वा तिष्ठन् वा यत्र तत्र वा ।

नमो नारायणायैति मन्त्रेकप्रणवो भवेत् ॥

नारायणैति शब्दोऽस्ति वागस्ति वशवर्तिनौ ।

तथापि नरके घोरे पतन्तीति किमहुतम् ॥

चतुर्मुखार्थदि कोटिवक्त्रो

भवेन्नरः कोऽपि विष्णुश्चेतिताः ।

सर्वे गुणानामनुलेकदेशं

वदेन्न वा देववरस्य विष्णोः ॥

यासायां सुनयः सर्वे स्तुवन्तो मधुसूदनम् ।

मतिचयाभिवर्त्तन्ते न गोविन्दगुणचयात् ॥

अवशिनापि यन्नास्ति कीर्तिर्न सर्वपातकैः ।

प्रमानुवितुष्यते सदाः सिंहचक्षुर्मृगेरिव ॥

सकटद्वारितं येन हरिरित्यचरद्वयम् ।

वहः परिकरस्तेन मोक्षाय गमनं प्रति ॥

स्वप्नेऽपि नामस्मृतिरादिपुंवः

क्षयं करोत्यक्षयपापपराश्रमम् ।

प्रत्यक्षतः किं पुनरत्र पुंसां

संकीर्तिते नानि जनार्दनस्य ॥

नमः कृष्णाक्षानन्त वासुदेवेत्यदीरितम् ।

यैर्भावभावितेर्विप्रं न ते यमपुरं ययुः ॥

शमायातं जलं वक्ष्मसमो भास्वरोदयः ।

शान्तिः कलेखसौवर्षस्य नामसंकीर्तनं हरेः ॥

न नाकपृष्ठगमनं पुनरायाति लक्षणम् ।

न जपो वासुदेवेति मुक्तिर्नीजमनुत्तमम् ॥

गच्छतां दूरमध्वानं कृष्णान्ध्रिचित्तैतवाम् ।

पाथेयं पुच्छरीकाचनामसंकीर्तनाद्वतम् ॥

नम इत्येव यो ब्रूयात्तद्वक्तुः अह्वयान्वितः ।

तस्याक्षयो भवेन्नोकः श्रपाकस्यापि शौनक ॥

संसारसर्पदण्डस्य निर्विषैष्टेकमेव जम् ।

कृणोति वैष्णवं मन्त्रं जप्ता सुतो भवेन्नरः ॥

ध्यायन् कृते यजन् यज्ञैस्तथायां ज्ञापरेऽर्चयेत् ।

यदाप्नोति तदाप्नोति कनौ संकीर्तय केशवम् ॥

नूनं तत्कृत्वा तां कथयवापुःपञ्चिका ।

रोगाधारा न वा जिज्ञा या न वक्ति हरे-

र्गुणान् ॥

कुवचैरेव किं तस्य काष्ठा वा शान्तिकेन वा ।

जिज्ञासे वसति यस्य हरिरित्यचरद्वयम् ॥

विज्ञातदुष्कृतवहस्यसमाहतोऽपि

श्रेयः परशु परिशुद्धिमभीक्ष्माणः ।

स्वप्नान्तरेऽपि किल योनिभयं न पश्ये-

न्नारायणस्तुतिकथापरमो मनुजः ॥”

इत्यादि मार्कण्डे नारायणभक्तिनमस्कारो नाम

२३२ अध्यायः ॥ ३ ॥